
AMEA Dendrologiya İnstitutunda aparılan elmi-tədqiqat işində ilk dəfə olaraq Abşeron şəraitində 
çiçəkli kompozisiyaların yaradılmasının elmi əsasları tərtib olunmuşdur. Müəyyən edilmişdir ki, 
introduksiya olunmuş dekorativ bitkilər Abşeron şəraitinə yaxşı uyğunlaşır və parklarda, xiyaban- 
larda müxtəlif formalı kompozisiyaların düzəldilməsində istifadə edilə bilər. 


Açar sözlər: Landşaft, memarlıq, kompozisiya 


GİRİŞ 


Yaşıllaşdırma, park və bağların salınması işinə 
respublikamızda xüsusi əhəmiyyət verilir. Yaşıl- 
lıqlar havanı saflaşdırmaqla, iqlimi mülayimləş- 
dirməklə yanaşı, həm də küçə və binalara xüsusi 
gözəllik verir, memarlıq elementlərini tamamlayır. 
Şəhər və kəndlərimizin daha da gözəlləşməsi üçün 
şəhərsalmanın müasir tələblərinə tam uyğun gələn 
kompleks şəkildə yeni yaşayış massivlərinin tikil- 
məsi, memarlığın müasir nailiyyətlərindən tam is- 
tifadə olunması, milli ənənələrin nəzərə alınması 
yaşıllıqların salınması ilə birgə aparılmalıdır. 

Keçmiş illərin bir çox dekorativ kompozisiya- 
ları müasir şəhərlərin və evlərin yeni tikintilərinə, 
formalarına uyğun gəlmir, ona görə landşaft me- 
marlığı üslubunda yeni kompozisiyalar yaradılmalı, 
küçə və parkları bəzəməlidir. Tərtib edilən kom- 
pozisiyalar yerli şəraitə uyğun olaraq, milli formada 
düzəldilməlidir. Bu baxımdan hal-hazırda Abşe- 
ronun yaşıllaşdırılmasında istifadə olunan dekorativ 
bitkilərin yeni növlərlə zənginləşməsinə ehtiyac 
vardır. Respublikada, xüsusilə Bakı şəhərində son 
dövrlərdə yeni körpülərin, yolların, yaşayış və sə- 
naye binalarının ətrafında yaradılmış park və bağ- 
ların yaşıllaşdırılması üçün müxtəlif ölkələrdən in- 
troduksiya olunmuş dekorativ bitkilərin istifadəsi 
genofondun mühafizəsində, biomüxtəlifliyin artırıl- 
masında və ekolofi tarazlığın saxlanılmasında mü- 
hüm əhəmiyyətə malikdir. 

Azərbaycanın müasir şəhərlərini bağ və park- 
sız, yaşıllaşdırılmış küçə və həyətsiz çətin təsəvvür 
etmək olar. Yaşıllıqlar mikroiqlimin yaxşılaşdırıl- 
ması ilə yanaşı, şəhər mühitinin zəruri estetik ele- 
mentləri kimi də xidmət edir. Şəhər parklarının for- 
malaşması, yaşayış rayonlarının yaşıllaşdırılması 
mürəkkəb şəhərsalma məsələsidir. Bu məsələnin 
həlli çox vaxt yararsız ərazilərin mənimsənməsi, 
pozulmuş landşaftların bərpası və respublikanın 
müasir şəhərsalma tələblərinə uyğun olan yeniləri- 

nin yaradılması zəruriliyi ilə toqquşur (Həsənova, 
2006). 

Texniki tərəqqi, getdikcə artan sürətlər əsrində 
bağ elə bir yerdir ki, orada insan şəhərin səs-kü- 
yündən, müasir həyatın yorucu təsirindən gizlənə, 
tək qala bilər. Bağda insan təbiətlə tək qalaraq və 
yorğunluğunu çıxararaq bir müddət real həyatdan 
uzaqlaşır. Bağ — əl ilə yaradılmış rahatlıq və dinclik 
guşəsidir. Uzun müddət bağın təmiz havasında gəz- 
mək, idmanla məşğul olmaq, lazımı fiziki məşğu- 
liyyət əhval-ruhiyyəni yaxşılaşdırmağa, ruh yüksək- 
liyni saxlamağa, stresi aradan qaldırmağa kömək 
edir. Bağ öz sahibləri üçün estetik zövq mənbəyidir. 
Bir çox həvəskar bağçıların məqsədi bağı dinclik 
yerinə çevirməklə yanaşı ərazi harmoniyası, rəng, 
forma, qoxuların harmoniyasını yaratmaqdır. Əsl 
gözəl bağ təsadüfi vəziyyətlər deyil, yaxşı düşünül- 
müş planlaşmanın nəticəsidir. Hər-hansı planlaşma- 
nın başlanğıcı — ilk növbədə bağın sahiblərinin hə- 
yat üslubu ilə bağlı olan yararlı üslubun seçimidir. 
Dəqiq formaları sevənlər müntəzəm üslubu seçə 
bilər. Bu üslubun əsasını həndəsi xətlər təşkil edir. 
Bağın üslubu əsasən evin və digər tikililərin me- 
marlıq xarakteri ilə müəyyən edilir. 

Müntəzəm üslub iki əsas prinsipə əsaslanır — 
simmetriya və dəqiq həndəsəyə. Müntəzəm bağ — 
dəqiq formalar, düz xətlər, yığcam rəng qamması, 
gözəllik və zəriflikdir. Ağacların, kolların, çiçək- 
liklərin, yolların və meydançaların, hovuzların for- 
maları dəqiq xətlərlə əhatə olunan bağ ilin hər-hansı 
vaxtında gözəl olur. Müntəzəm üslub landşaft di- 
zaynının başlanğıcında durur. Antik dövrün bağ 
tərtibatlarından başlayaraq Intibah dövrünə keçmiş 
və XVII-XVIII əsrlərdə İtaliya və Fransada inkişaf 
etmişdir. Fransanın bağ — park incəsənətinin şah 
əsərləri müntəzəm üslubun inkişafının zirvəsi ol- 
muşlar. O vaxtın məşhur dizaynerlərindən biri — 
Andre Le Notr doğma Fransadan başqa Almani- 
yada, Hollandiyada və digər Avropa ölkələrinin 
landşaft dizaynı tarixində iz qoymuşdur. Onun la- 


yihəsi üzrə yaradılmış Versal parkı dünya bağ – 
park incəsənətinin mirvarisi hesab edilir və tarixə 
Fransanın müntəzəm üslubu adı ilə daxil olaraq 
yeni üslubun başlanğıcını qoymuşdur (Кузнецова, 
2010). 

Ərazinin yaşıllaşdırma layihəsində bitki assor- 
timentinin seçiminə ciddi diqqət yetirilməlidir. 
Burada sahənin bütün xüsusiyyətləri (relyef, torpaq 
və hidrolofi şəraitlər, mövcud olan bitkilər), həm- 
çinin bitkilərin sahədə yerləşməsinə uyğun olaraq 
onların biolofi və dekorativ xüsusiyyətləri maksi- 
mal dərəcədə nəzərə alınmalıdır. Müxtəlif yaşıl 
əkinlərin dəqiq layihələndirilməsi aparılan işlərin 
çox mühüm və mürəkkəb mərhələsidir. Nəzərə al- 
maq lazımdır ki, bu məsələnin elmi və praktiki cə- 
hətdən həlli şəhərdə müxtəlif kateqoriyalı yaşıl 
əkinlər üçün tamamilə müxtəlif olur (Маргай- 
nk, 1979). 

Ağac və kol bitkilərinin bacarıqla seçilməsi, 
onların əlverişli surətdə yerləşdirilməsi, müxtəlif 
növ əkin materiallarından istifadə etməklə landşaft 
kompozisiyalarının yaradılması yaşıllaşdırma işinin 
müvəffəqiyyətlə başa çatdırılması deməkdir (Məm- 
mədov, 2014). 

Ağac və kol bitkilərinin çoxluğu hələ park və 
bağların gözəl olması demək deyildir. 

Yaşıllaşdırma zamanı, hər şeydən əvvəl bitki- 
lərin, ağac və kolların dekorativ, bioloji və bəzək 
xüsusiyyətlərindən bacarıqla istifadə edərək, onla- 
rın yüksək zövqlə əkilməsinə fikir vermək, bitki 
qruplarını landşaftı yaxşılaşdırmaq məqsədilə seç- 
mək və memarlıq kompozisiyasından məharətlə is- 
tifadə etmək lazımdır ( Məmmədov, 1977). 

Bağ-park incəsənətində kompozisiya — sahənin 
səmərəli və bədii təşkili məqsədi ilə təbii element- 
lərin, ayrıca komponentlərin harmonik yerləşmə- 
sidir. Dekorativ əkinlər — relyef, su ehtiyatları və 
obyektlərlə birgə sahə strukturu əmələ gətirir (Шеш- 
ко, 2009). 

Kompozisiyanın görünüşü bitkilərin hündür- 
lüyünə, rənginə və formasına görə seçimindən ası- 
lıdır. Hündür bitkilər arxa planda yerləşdirilir ki, 
onlar daha qısa bitkiləri örtməsin. Çiçəklərin rəngi- 
nə görə seçimində tədricən bir çalardan digərinə ke- 
çiddən və ya əksinə, ziddiyyətli çalarların uyğunlaş- 
masından istifadə edilir (Витвицкая, 2005). 


MATERİAL VƏ METODLAR 


Abşeronun yaşıllaşdırılmasında istifadə olunan 
bitkilərin növ və sort müxtəlifliyinin zənginləşdi- 
rilməsi, elmi əsaslarla müxtəlif formalı kompozisi- 
yaların yaradılması məqsədi ilə AMEA Dendrolo- 
giya İnstitutunun “Landşaft memarlığı” laboratori- 
yasında elmi-tədqiqat işi aparılır. Elmi-tədqiqat 

işinin əsas məqsədi müxtəlif növ və sortlardan ibarət 
dekorativ ağac, kol və ot bitkilərinin Hollandiya, 
Amerika, digər ölkələrdən və yerli floradan Abşeron 
şəraitinə introduksiyası, onların bioekolofi xüsu- 
siyyətlərinin öyrənilməsi və bu bitkilərdən istifadə 
etməklə parklarda, bağlarda, xiyabanlarda landşaft 
memarlığı üslubunda müxtəlif formalı kompozisi- 
yaların yaradılmasıdır. Tədqiqat işi yerinə yetirilən 
zaman bir sıra metodikalardan istifadə edilmişdir. 
Veğetativ orqanların morfolofi xüsusiyyətləri İ.T.Va- 
silçenkonun (1979) və İ.Q.Serebryakovun (1952) 
metodikaları ilə öyrənilmişdir. Bitkilərin böyümə 
dinamikasını təyin etmək üçün vegetasiya başlanan- 
dan qurtarana kimi hər 10 gündən bir müşahidə apa- 
rılmışdır. Bitkilər üzərində fenoloji müşahidələr 
aparmaq məqsədilə N.A.Avrorinin (1953), A.Q.Qo- 
lovaçın (1962), F.N.Rusanovun (1970) və Rusiya 
Baş Botanika Bağının işləyib hazırladıqları meto- 
dikalardan istifadə olunmuşdur. Kök sisteminin mor- 
fologiyası öyrənilərkən V.A.Kolesnikovun (1971) 
“köklərin tam çıxarılaraq yuyulması” metodikasın- 
dan istifadə edilmişdir. Bitkilərin istiyə davamlılığı 
K.A.Axmatov (1972), R.Moles (1992), L.Mucina 
(1993), quraqlığa davamlılığı isə P.A.Qenkelin 
(1956) metodikaları ilə öyrənilmişdir. 


NƏTİCƏLƏR VƏ ONLARIN MÜZAKİRƏSİ 


Aparılan elmi-tədqiqat işində açıq sahədə və 
oranjereya şəraitində introduksiya olunmuş dekora- 
tiv bitkilərin bioekolofi xüsusiyyətləri öyrənilmiş, 
Dendrarinin ərazisində tədqiq olunan bitkilərdən 
müxtəlif formalı kompozisiyalar düzəldilmişdir. 

Hal-hazırda çiçəkliklərin tərtibatında çoxillik 
bitkilərə böyük diqqət verilir. Soğanaqlı və kök 
yumrulu bitkilər bu qrupa daxildir. Bu bitkilərə 
sünbülçiçək, tülpan, nərgiz, qarğasoğanı, zəfəran, 
zanbaq və s. aiddir. Soğanaqlı və kök yumrulu bit- 
kilər yüksək dekorativ keyfiyyətləri, gözəl, tez çi- 
çəkləməsi ilə fərqlənir və çiçəkliklərin tərtibatında 
geniş istifadə olunur. 

Elmi-tədqiqat işində soğanaqlı və kök yumrulu 
bitkilərin bioekoloji xüsusiyyətləri öyrənilmiş və 
kompozisiyaların tərtibatında istifadə edilmişdir. 

Soğanaqlı bitkilərin bəzi tədqiq olunan Hollan- 
diya sortlarının fenolofi inkişaf fazaları cədvəl 1-də 
göstərilmişdir. 

Tədqiqat işində kompozisiyalar 2 üslubda dü- 
zəldilmişdir: həndəsi formalarla müntəzəm və land- 
şaft və ya mənzərəli üslubda. Müntəzəm üslublu 
kompozisiyalarda müxtəlif həndəsi formalar, mə- 
sələn “Kvadrat”, “Romb”, “Dairə”, “Ulduz”, “Düz- 
bucaq” və s. düzəldilmişdir. 

Məmmədov və b. 





Cədvəl 1. Bəzi tədqiq olunan sortların fenolofi inkişaf fazaları 











№ Sortların adları Yarpaq- Qönçə- Çiçəkləmə Meyvə- Yarpaq. Bitkinin 
lama ləmə başl. qurt. nin əmələ saralmağa yerüstü 
gəlməsi başlaması hissəs. 
qurum. 
1 Tulipa’’Editil NL” 16.02 03.04 12.04 30.04 - 16.05 12.06 
2 T.”PV Alexind” 15.02 02.04 11.04 28.04 08.05 15.05 11.06 
3 T.”Purk” 14.02 03.04 13.04 25.04 07.05 14.05 13.06 
4 T.”A.Adamkiene” 16.02 04.04 12.04 26.04 - 16.05 14.06 
5 T.”Bring Blos” 15.02 03.04 11.04 25.04 - 17.05 12.06 
6 T.”Vit Л” 14.02 01.04 08.04 28.04 - 15.05 13.06 
7 T.”Bring Bruin” 16.02 03.04 12.04 30.04 07.05 14.05 11.06 
8 T.”dGeidar Aliyev” 15.02 02.04 11.04 27.04 08.05 16.05 12.06 
9 T.”Portland” 16.02 04.04 13.04 20.04 06.05 15.05 14.06 
10 7.”Or babu” 14.02 03.04 12.04 28.04 10.05 14.05 11.06 
11 7. Leila kids and 15.02 02.04 17.04 30.04 08.05 16.05 12.06 
respekt” 
12 T.”Balerina” 16.02 04.04 12.04 29.04 07.05 15.05 12.06 
13 T.”Red Rover” 14.02 02.04 09.04 20.04 08.05 16.05 04.06 
14 T.”Vespo” 15.02 03.04 12.04 30.04 - 14.05 12.06 
15 Ayacinthus” Wood stask” 10.02 10.03 24.03 15.04 - 13.05 29.05 
16 H.”Sky jaket” 11.02 13.03 27.03 11.04 22.04 12.05 27.05 
17 H.”Amethyus” 12.02 14.03 28.03 12.04 - 14.05 28.05 
18 H.”Disk vilden” 10.02 13.03 26.03 13.04 20.04 15.05 29.05 
19 Narcissus” Gemendil”’ 13.02 14.03 03.04 20.04 - 14.05 27.05 
20 N.”Carnegie”’ 14.02 13.03 05.04 22.04 - 15.05 28.05 











Şəkil 1. Dairə forması 


Dendrarinin ərazisində düzəldilmiş bəzi kom- 
pozisiyalar 1-4 saylı şəkillərdə göstərilmişdir. 

Kompozisiyanın tərtibatı üçün sahə seçilmiş, 
onun ölçüləri və forması müəyyən edilmişdir. Sonra 
torpaq bellənmiş, gübrə verilmiş və hamarlanmış- 
dır. Kompozisiyanın şəkli kağızda çəkilmiş, sonra 
torpağa köçürülmüşdür. Formaların kənarları tirə- 
lərlə əhatə olunmuş, içərisində müxtəlif dekorativ 
bitkilər əkilmiş və suvarılmışdır. Əkindən sonra ilk 
həftələrdə tutmamış şitillərin yerinə həmin sort və 
rəngdən yeni bitkilər əkilmişdir. Bunun üçün 10- 
25% miqdarında ehtiyat bitkilər becərilmişdir. 
Vaxtaşırı torpaq yumşaldılmışdır. Bitkilər tutduq- 

Şəkil 2. Düzbucaq forması 


dan və böyüməyə başladıqdan sonra torpağa üzvi 
və ya mineral gübrələr verilmişdir. Solmuş çiçək 
qrupları və ya çiçəklər kəsilmişdir. Kompozisiyada 
bitkilər elə yerləşdirilmişdir ki, torpağın üzərini 
yaşıl xalça kimi tutsunlar. Bitkilərin çiçəkləmə 
müddəti və xüsusiyyəti nəzərə alınmışdır. Kompo- 
zisiyanın layihəsi torpaq-iqlim şəraiti, relyef nəzərə 
alınmaqla tərtib edilmişdir. Kompozisiyanın tərti- 
batında əsas prinsiplərdən biri onun formasının 
seçimidir. Bu forma ətrafdakı ağaclarla, kollarla, 
tikintilərlə və çəpərlərlə harmoniya təşkil etməli və 
onları tamamlamalıdır. Kompozisiyanın mərkəzi 
hissəsində hündür, kənarlarında isə alçaqboylu bit- 





Şəkil 3. Ulduz forması 


kilər əkilmişdir. Bitkilər seçilərkən onların hündür- 
lüyü, forması, kolun şaxələnməsi, çiçəklərin rəngi, 
ölçüləri və çiçəkləmə vaxtı nəzərə alınmışdır. Müx- 
təlif formalı kompozisiyalar elə düzəldilmişdir ki, 
heykəllərlə, fəvvarələrlə, klassik üslubda memarlıq 
elementləri ilə yaxşı uyğunlaşsın. 

Kompozisiyalarda bitkilərin bioekolofi xüsusiy- 
yətləri və dekorativ əlamətləri nəzərə alınmışdır. Hər 
il kompozisiyalarda birillik bitkilər digər birillik 
bitkilərlə əvəz olunur, çoxillik bitkilər isə qalır. 
Kompəozisiyaların mərkəzində əsasən həmişəyaşıl 
ağac və kollar, ətrafında isə çoxillik və birillik ot 
bitkiləri əkilmişdir. Bitkilərin kompozisiyada yaxşı 
böyüməsi və inkişaf etməsi üçün mümkün qədər 
torpağa, işığa, istiyə və nəmişliyə eyni tələbləri olan 
bitkilər seçilmişdir. Kompozisiyalarda bitkilər elə 
seçilmişdir ki, onların çiçəkləməsi eyni vaxtda olsun 
və ya solmuş bitkilərin yerinə digər bitkilər çiçək- 
ləyərək müntəzəm çiçəkləmə təmin edilsin. Kompo- 
zisiyalarda bitkilər hündürlüyünə, rənginə, formasına 
görə bir-birilə uyğunlaşdırılmışdır. Kompozisiyanın 
əsas hissələri yaxşı görünən zonalarda, əsasən mər- 
kəzdə yerləşdirilmişdir. Kompozisiyanın əsas hissə- 
sində parlaq rəngli iri güllər əkilmişdir. Kompozi- 
siyalarda dibçəklərdə əkilmiş bitkilərdən də istifadə 
edilmişdir. Bu cür bitkilərdən istifadə ona görə ra- 
hatdır ki, onları acanlıqla dəyişmək, bir yerdən digər 
yerə keçirmək və s. olar. 

Müntəzəm üslublu kompozisiyalarda müxtəlif 
həmişəyaşıl ağac və kollardan, məsələn, palma, 
yukka, tuya, küknar, şam, sərv, rozmarinlərdən is- 
tifadə edilmişdir. Birillik və çoxillik dekorativ ot 
bitkiləri kompozisiyaya gözəllik verir. Birillik möv- 

Şəkil 4. Kvadrat forması 


sümü bitkilərdən zinniya, solmazçiçək, sürvə, sa- 
bahgülü, xoruzpipiyi və s., çoxillik bitkilərdən əsa- 
sən soğanaqlı, kök yumrulu, kökümsovlu bitkilər- 
dən istifadə edilmişdir. 

Dendrarinin ərazisində bağın sahibi, neft mil- 
yonçusu Murtuza Muxtarovun heykəlinin qarşısın- 
da müntəzəm üslublu, səkkiz guşəli, fəvvarəli “Ul- 
duz” forması düzəldilmişdir. Kompozisiyanın mər- 
kəzi hissəsində, hovuzun içərisində fəvvarə yer- 
ləşdirilmiş, ulduzun guşələrinin üzərində asparaqus 
bitkisi, mövsümü güllər, ulduzun ətrafında sinera- 
riya kolları əkilmişdir. Kompozisiyanın ətrafında 
bordyur düzəldilmişdir (şəkil 3). 

Park, bağ, bulvar və küçələrin salınmasında 
kiçik memarlıq formaları — fəvvarələr, hovuzlar, 
abidələr, güldanlar, pilləkənlər və s. əsas yerlərdən 
birini tutur. Kiçik memarlıq formaları ilə landşaft 
elementləri bir-birini tamamlayaraq bu və ya digər 
memarlıq ansamblını yaradırlar. 

Hal-hazırda respublikamızın park, bağ, xiya- 
ban, bulvarlarında müntəzəm üslublu kompozisiya- 
lara geniş yer verilir. Bu kompozisiyalar dəqiq hən- 
dəsi formaları, öz gözəllikləri ilə şəhər və rayon- 
larımızı bəzəyir. 

Hər il 10 mayda Bakı şəhərində və rayonları- 
mızda keçirilən gül bayramında Respublika Sa- 
rayının qarşısında, parklarda, bulvarda müntəzəm 
üslublu müxtəlif formalı kompozisiyalar yaradılır. 
Bu bayrama xarici ölkələrdən, yerli floradan müx- 
təlif növ bitkilər gətirilir və kompozisiyaların tər- 
tibatında istifadə edilir. 

Dendrologiya İnstitutunda aparılan elmi-tədqi- 
qat işində introduksiya olunmuş bəzi dekorativ 

ağac, kol və ot bitkilərinin Abşeron şəraitində bio- 
ekoloji xüsusiyyətləri öyrənilmiş, müxtəlif formalı 
kompozisiyaların düzəldilməsinin elmi əsasları tər- 
tıb olunmuşdur. 

Müəyyən edilmişdir ki, müxtəlif ölkələrdən və 
yerli floradan introduksiya olunmuş dekorativ bitki- 
lər Abşeron şəraitinə yaxşı uyğunlaşır, perspektiv- 
lidir və parkların, bağların tərtibatında, müxtəlif 
formalı kompozisiyaların düzəldilməsində istifadə 
edilə bilər. 

Создание Композиций Регулярного Стиля 


T.C. Мамедов, А.А.Гасанова, Ш.А. Гюльмамедова 


Институт дендрологии НАНА 


Проведенной в Институте Дендрологии НАН Азербайджана научно-исследовательской работе, 
впервые в условиях Абшерона разработаны научные основы создания цветочных композиций. Было 
выявлено, что интродуцированные декоративные растения хорошо адаптируются в условиях 
Абшерона и рекомендуются для использования при создании различных композиций в парках и 


скверах. 


Ключевые слова: Ландшафт, архитектура, композиция 

Creation of Compositions of Regular Style 
T.S.Mammadov, A.A. Gasanova, Sh.A. Gulmammadova 
İnstitute of Dendrology, ANAS 
The scientific basis of creating floral compositions vvas developed for the first time under climatic conditions 
of Absheron as a result of the research conducted at the Institute of Dendrology, ANAS. It was established 
that the introduced plants from different countries and ornamental plants from the local flora vvere vvell 
adapted under the Absheron climatic conditions and they vvere recommended for the creation of various 


compositions in parks, squares. 


Key words: Landscape, architecture, composition 

